

د امریکا بهرنیو چارو وزیر هیلری رادهام کلنټن
ويډیو پیغام - پاکستان ویډیو

ډسمبر ۱، ۲۰۰۹

د بهرنیو چارو وزیر مېرمن کلنټن: د سې شنبې په شپه، جمهوریس اوباما د افغانستان او پاکستان لپاره زموږ د هیواد د ستراتیژۍ عمومي لیکي او غټ ټکي بیان کړل. دا ستراتیژي د پراخو سلامشورو په نتیجه کې غوره سوه چي البته په پاکستان کې زموږ ډېرو ملګرو هم پدې سلامشورو کې برخه درلوده.

موږ د پاکستان د خلکو سره په ګډه د القاعدې او د هغې د افراطي ملګرو خوا د راولاړ سویو تهدیدونو په باب ژوري اندېښنې لرو. موږ هغه تشدد او مرګ ژوبله غندو چې پدې وروستیو میاشتو کې ملکی پاکستانیان ورسره ځامخ سوي دي. موږ دغه راز هغه بڼه او وحشي حملې هم غندو چې ملکی کسان په نښه کوي، او ستاسو د ملک او ټولني نور مهم اړخونه او ساحې یې په نښه کړيدي. موږ د پاکستان امنیت، ثبات، او اوږدې مودې ملي حاکمیت ته متعهد یو.

د جمهوریس اوباما ستراتیژي زموږ د ولس هغه تعهد او ژمنه څرګندوي چې د پاکستان د خلکو سره د یوې غښتلي او پراخي ملګرتیا وعده کوي. داسي ملګرتیا چې پر ګډو ارزښتونو، ګډو دیموکراتیکو اصولو او حکومتونو، غښتلي اقتصادي انکشاف، او د هغو افراطیانو او ترورستانو پر ماتول ټینګار کوي چې ستاسو د هیواد په غربي سرحداتو کې پټ دي، او ټولود پاکستانیانو امنیت او سوله تهدیدوي.

موږ همدا اوس لا د جمهوریس اوباما د ستراتیژي د ځینو برخو په عملي کولو پیل کړی دی. موږ همدا اوس لا د زیاتو اقتصادي او انکشافی مرستو غوښتنه کړې ده چې پدې کې د کډې-لوګار-برمن مشهوره لایحه شامله ده. موږ داسي ابتکارونه هم پیل کړي دي چې هدف یې د پاکستان د اقتصادي زیربنا تقویه کول دي، په تېره بیا د انرژي او اوبو په برخه کې، کوم چې د پاکستان خلکو موږ ته ویلي دي چې اړیتا ورته لري. څو پدې ترتیب، تاسو د خپل کورونو، مکتوبو، او کاروبارونو لپاره مناسبي زیرمي او منابع ولرئ.

موږ د پاکستان حکومت د موسساتو غښتلي کولو ته متعهد یو، څو پدې ترتیب ټول خلک امنیت، تعلیم او تربیې، عدالت او تر ټولو مهمه دا چې اقتصادي فرصتونو ته لاسرسی ولري. څرنگه چې جمهوریس اوباما وویل، متحده ایالات د پاکستان او افغانستان د اوږدې مودې په ثبات او امنیت کې پراخي ګټې لري. موږ غواړو چې ستاسو سره په ګډه همکاري وکړو څو تاسو سره د یوه غښتلي ولس په جوړولو کې مرسته وکړو، او دغه راز غواړو چې دا هم یقیني کړو چې ستاسو هیواد د القاعدې او هغو نورو افراطي ډلو په اډې او د سېب په ځای بدل نه سي چې ستاسو ملک تهدیدوي.

موږ په پوهېدو چې دا هدف ستاسو لپاره هم ډېر زيات اهميت لري. موږ ستاسو دوامداره ملگرتيا غواړو، موږ نه يوازي د خپلو حکومتونو تر مينځ ګډ کار او همکاري تشويقوو، بلکې غواړو چې په راتلونکو مياشتو او کلونو کې زموږ د خلکو تر مينځ همدا لړۍ دوام ولري. ستاسو څخه ډېره مننه.